


खार्पूनाथ गाउँपालिका
गाउँ कार्यपालिका कार्यालय
खार्पूनाथ ५, माइचुखोटा, हुम्ला
कर्णाली प्रदेश, नेपाल
२०७३



आ .व. २०८१/०८२को निति तथा कार्यक्रम



खार्पूनाथ गाउँपालिका
हुम्ला जिल्ला
कर्णाली प्रदेश
२०८१

Karn

कर्ण वहादुर रावल
अध्यक्ष

१.१ पृष्ठभूमी

यस खापर्नाथ गाँउपालिकाको १५ औं गाउसभा तथा बजेटअधिवेशन तथा गाँउ सभामा आर्थिक बर्ष २०८१।०८२ को बार्षिक निति तथा कार्यक्रम पेश गर्दैगर्दा गौरववान्वित ठानेको छु । बार्षिक निति तथा कार्यक्रम तर्जुका क्रममा गाँउपालिकालाई सुझाव दिनुहुने सम्पुर्ण आमा बुवा दाजुभाइ दिदी बहिनी लगाएत सल्लाहकार सबैलाई हार्दिक आभार सहित खापर्नाथ गाँउपालिकाको तर्फबाट धन्यवाद व्यक्त गर्दछु । यस अवसरमा नेपालको प्रजातान्त्रिक आन्दोलन, राजनैतिक अग्रगमन र लोकतन्त्रको सवलिकरणको क्रममा भएका ऐतिहासिक आन्दोलनहरुमा आफ्नो जिवन उत्सर्ग गर्नु हुने ज्ञात अज्ञात शहिद हरु तथा यस खापर्नाथ गाँउपालिकाका पुर्व उपाध्यक्ष श्री स्व. सिन्धु शाही र पुर्व ४ नं वडा अध्यक्ष स्व लोकजंग हमाल र वडा नं ३ का सदस्य सुत्त रमवल प्रति भावपुर्ण श्रद्धानजली व्यक्त गर्दछु ।

‘खापर्नाथ गाँउपालिकाको समृद्धीको आधार’ ‘कृषी, जडीबुटी, पर्यटन र पुर्वाधार’ भन्ने मुल ध्येयलाई साकार पार्न हाम्रो संकल्प सहित प्रस्तावित निति तथा कार्यक्रम तर्जुमा गर्दा मुलतःनेपालको संविधानको अनुसुची ८ र ९ मा उल्लिखित स्थानीय तहको एकल तथा साझा अधिकार सूची,स्थानिय सरकार संचालन ऐन २०७४, आर्थिक अधिकार र आर्थिक कार्यप्रणाली, मौलिक हकहरु, आर्थिक, सामाजिक विकास, प्राकृतिक श्रोतको उपयोग नीति, वातावरण संरक्षण सम्बन्धी नीतिहरु, नेपाल सरकारबाट स्वीकृत संघ प्रदेश र स्थानीय तहको कार्य विस्तृतिरणको प्रतिवेदन, नेपाल सरकारले अवलम्बन गरेका आर्थिक तथा वित्तिय नीतिहरु,स्थानीय तहको आबधिक योजनाले तय गरेका प्राथमिकताहरु, नेपालले अन्तराष्ट्रिय जगतमा जनाएका प्रतिवद्धताहरु,स्थानीय शासन संचालन ऐन र नियमावलीका प्रावधानहरु, विकासका समसामयिक मुद्दाहरु जस्तै सामाजिक संरक्षण, दिगो विकास, जलवायु परिवर्तन र विपद व्यवस्थापन, खाद्य तथा पोषण सुरक्षा, लैङ्गिक सशक्तिकरण तथा समावेशी विकास,बालमैत्रीस्थानीय शासन, वातावरणमैत्रीस्थानीय शासन, पुर्ण सरसफाई, उर्जासंकट लगायतका अन्तर सम्बन्धित विषयहरु,स्थानीय तहको मध्यकालिन खर्च संरचना MTEF अनुरूप प्राथमिकतामा परेका कार्यक्रमहरु,स्थानीय तहले देखेका विविध विषयहरु, अर्थ मन्त्रालय,संघीय मामिला तथा सामान्य प्रशासन मन्त्रालय , र अन्यबाट प्राप्त मार्गदर्शन ,राष्ट्रिय योजना आयोग र गैर सरकारी कार्यालयहरुको प्राप्त विवरण र बजेट सिलिड, सहभागितामुलक योजना तर्जुमा अनुरूप बस्ती/टोल स्तरबाट छनौट गरिएका आयोजना/ कार्यक्रम, वडा स्तरीय आयोजना/कार्यक्रमहरुको प्राथमिकरण र बजेटसँग सम्बन्धित विभिन्न समितिहरुको प्रतिवेदन समेतको आधार मानी गाँउ कार्यपालिका बाट स्वीकृत गरी सार्वजनिकरणका लागि यो गरिमामय गाँउ सभामा आगामी आ.व.२०८१।०८२ को निति तथा कार्यक्रम पेश गरेको छु ।

Yagum

कर्ण वहादुर रावल
अध्यक्ष



प्राकृतिक सौन्दर्यता , साँस्कृतिक विविधता मेहनती र परिश्रमी जनता र भौगोलिक विशिष्टता र सुन्दरता यस गाँउपालिका को गहनाको रुपमा रहेको छ । कृषि तथा औषधिजन्य जडिबुटीहरु, पर्यटन जलविद्युत आदि जस्ता विषयमा प्रचुर संभावना बोकेको खार्पूनाथ गाँउपालिका दिगो र समुचित परिचालनको अभावमा अपेक्षित रुपमा सामाजिक साँस्कृतिक आर्थिक विकास हुन सकेको छैन । यद्यपि उपलब्ध स्रोत साधन र समयको प्रभावकारी प्रयोग गर्दै सकारात्मक सोच दृढ संकल्प र सामुहिक ईच्छाशक्ति साथ यस खार्पूनाथ गाँउपालिकाको नयाँ भविष्य कोर्ने जिम्मेवारी खार्पूनाथ गाँउपालिकाका जनताहरुले हाम्रो काँधमा सुम्पिएका छन् । त्यसैले विकसित र समृद्ध खार्पूनाथ गाँउपालिका निर्माण गर्न हामीलाई कुनै बाहानाले छेक्रे छैन।

गाउसभाकासदस्य ज्यूहरु तथा उपस्थित महानुभावहरु,

अब म खार्पूनाथ गाँउपालिकाको आ व २०८१ १०८२ को उदेश्य र मुख्य मुख्य नीतिहरु संक्षेपमा प्रस्तुत गर्न चाहन्छु ।

नितिको प्रमुख उदेश्य:-

- आर्थिक, सामाजिक,साँस्कृतिक रुपान्तरण गर्दै बेरोजगारी ,भोकमरीको अन्त्य गर्दै शिक्षा, स्वास्थ्य ,खानेपानी र भौतिक पूर्वाधारहरुको विकास गरी यस गाँउपालिकालाई विकासको बाटोमा अघि बढाउनु रहेको छ ।
- यसका लागि कृषि, पर्यटन, जडिबुटी र जलश्रोतको समुचित प्रयोग गरी सडक,पुर्वाधार शिक्षा स्वास्थ्य र संचारका क्षेत्रमा प्रभावकारी कार्यक्रम बनाई बजेटको सहि परिचालन गरिनेछ ।

मुख्य नीतिहरु

- खार्पूनाथ गाँउपालिकालाई आवश्यक पूर्वाधारहरुको विकास लाई निरन्तरतादिइने छ ।
- सुन्दर र समृद्ध र पर्यटकिय गन्तव्य युक्त गाँउपालिकाको रुपमा विकास गर्न विभिन्न कार्यक्रमहरु संचालन गरिनेछ ।
- पर्यटन उद्योगको उच्च संभावना भएको हुँदा पर्यटन पूर्वाधार विकासमा प्राथमिकता दिइनेछ ।
- दिगो अर्थतन्त्रका लागि कृषिमा सुधार कार्यक्रमहरु संचालन गरिनेछ । पशुपालन र जडिबुटीजन्य उत्पादनका लागि प्राथमिकतामा राखिनेछ । साथै जडिबुटी संकलनका लागि न्यायिक नियमन गरिनेछ।
- खार्पूनाथ गाँउपालिका भित्र साना लघु जलविद्युत आयोजनाहरुको संभाव्यता अध्यायन का लागि संघीय सरकार प्रदेश सरकार तथा अन्य विकास साझेदारहरुसंग अनुरोध गरिनेछ ।
- समता समानता र सशक्तिकरणको नितिलाई अबलम्बन गर्दै बालमैत्री अपाङ्गमैत्री लैङ्गिक मैत्री गाँउपालिका निर्माणका लागि पूर्वाधार विकास तथा विभिन्न कार्यक्रमहरु संचालन गरिनेछ ।

Yagusa

**कर्ण वहादुर रावल
अध्यक्ष**

- आधुनिक संचार प्रविधिको विकास र विस्तारमा जोड दिइ प्रविधिमैत्री सेवा प्रवाह गरिनेछ ।
- गाँउपालिकामा हुन सक्ने भोकमारी तथा खाद्य संकटलाई मध्यनजर गर्दै तात्कालिन तथा दिर्घकालिन राहत तथा खाद्य सुरक्षाका लागि नेपाल सरकार र दातृ निकायहरुसग अनुरोध गरिनेछ ।
- आन्तरिक आयलाई वृद्धि गर्न करको दायरा विस्तार गरी समुचित करको दर लगाउने नीति अपनाइने छ।
- युवा स्वरोजगारका लागि रोजगार बैक स्थापना गर्दै एकिकृत रोजगार कार्यक्रम लागु गरिने छ ।
- एक वडा एक नमुना वालविकास केन्द्रको अवधारणालाई मुर्तरुप दिदै क्रमश सबै वालविकास केन्द्रलाई वालवालिकामैत्री र सुविधा सम्पन्न बनाइदै लगिने छ ।

आ.व. २०८१/०८२को लागि श्रोत साधनहरुको अनुमान,तिनका माध्यमहरु र संकलनका रणनीतिहरु

खार्पूनाथ गाँउपालिकाले अर्थ मन्त्रालय संघीय मामिला तथा सामान्य प्रशासन मन्त्रालय र राष्ट्रिय प्राकृतिक स्रोत तथा वित्त आयोग र राष्ट्रिय योजना आयोग र कर्णाली प्रदेश सरकारबाट प्राप्त मार्गदर्शन एवं बजेट सिलिङ , गैर सरकारी कार्यालयहरुको प्राप्त विवरण र बजेट सिलिङका आधारमा श्रोत अनुमान तथा बजेट सीमा निर्धारण समितिको निर्णय अनुसार श्रोत साधनको अनुमान गरिएको छ ।

यसैगरी अब म आ.व २०८१/०८२को लागि विषयगत विकास नीति उदेश्य र प्राथमिकताहरु प्रस्तुत गर्न चाहन्छु ।

१.आर्थिक विकास

कृषि तथा पशु

- खार्पूनाथ गाँउपालिकाको प्रख्यात फलफुल स्याउ ओखर नासपाति तथा रैथानेवाली र नगदे वाली कागुनो मास्यो कोदो चिनो फापरसिमि भटमास आलु लगायतका फलफुल तथा तरकारी औषधिजन्य जडिबुटीहरुको उत्पादन बृद्धि गर्न विभिन्न कार्यक्रमहरु संचालन गरिनेछ
- उन्नत जातको पशुपालनका लागि नश्ल सुधार तथा कृत्रिम गर्भाधारण कार्यक्रममा जोड दिदै उन्नत जातका बाख्रा भेडा पालन मौरीपालन व्यवसायलाई प्रोत्साहन गरिनेछ ।
- एक वडा एक उत्पादन कार्यक्रमलाई प्रश्रय दिइने छ र लसुन प्याज काउली लगायतका तरकारी उत्पादनमा जोड दिइ वेमौसमी तरकारीलाई आयआर्जन संग जोडिने छ ।
- आधुनिक कृषि पद्धतिलाई प्रचार गरी प्ररम्परागत निर्वाहमुखि खेति प्रणालीलाई सुधार गरिनेछ ।
- बढ्दै गएको जलवायु परिवर्तन लाई न्युनिकरण गर्न जैविक विविधता संरक्षण कार्यक्रम लागु गरिने छ
- खार्पूनाथ गाँउपालिकालाई हरिततथा तरकारी ,फलफुल जोन गाँउपालिका बनाउन विभिन्न साझेदार दातृनिकयको पहल गरिने छ ।
- आर्गनिक कृषिमा बृद्धि, खार्पूनाथको समृद्धि भन्ने नाराका अर्गनिक कृषिमा जोड गरिनेछ।
चरन क्षेत्र कार्यक्रम लाई विस्तार गर्दै अगाडी बढाईने ।

Yagum

कर्ण वहादुर रावल
अध्यक्ष

उद्योग तथा वाणिज्य

- स्थानीय जडिबुटी तथा कृषि उत्पादनमा आधारित साना तथा घरेलु उद्योगहरूको विकासलाई प्राथमिकता दिइनेछ । स्थानीय स्तरमा रहेका लघु उद्यमीहरूलाई वित्तीय पहुँचको लागि आवश्यक पहल गरिनेछ । घरेलु उद्यम शिलता को विकास गर्न लिउ फेरुवा र राडी पाखी तथा अल्लो प्रोसोधन तथा बुनाइ कार्यक्रम लाइ विशेष प्रोत्साहन गरिने छ ।

पर्यटन

- गाँउपालिकाका सम्भाव्यपर्यटकीय स्थलहरूको पहिचान तथा विकास गरी आन्तरिक तथा बाह्य पर्यटन प्रवर्द्धन गरिनेछ ।
- पर्यटकीय गन्तव्यको रूपमा रहेको खार्पूनाथ शिवालय, र दुधेदह, भिमदुला मालिका लाइ पर्यटकीय पूर्वाधार विकास आयोजना मार्फतपर्यटन प्रवर्द्धनमा जोड दिन वृत्तचित्र तयार गरिने छ ।

२.सामाजिक विकास

शिक्षा

- खार्पूनाथ गाँउपालिकाभित्र रहेका विद्यालयहरूको शैक्षिक गुणस्तर सुधार गर्न भौतिक तथा प्राविधिक सुविधाको विस्तार गर्न विद्यालय सुधार अनुदान कार्यक्रम संचालन गरिनेछ ।
- गरिव असहाय र भौगोलिक हिसावले माध्यमिक तह साधारण र प्राविधिक तथा व्यवसायिक शिक्षको पहुँचमा पुग्न नसकेका बालबालिकाका लागि अवासिय सुविधा सहितको छात्रवास संचालन गरिने छ । सामुदायिक विद्यालय सुधार कार्यक्रम मार्फत कक्षाकोठा व्यवस्थापन निशुल्क स्यानिटरी प्याट पिउने पानीको प्रबन्ध मिलाइने छ ।
- बालविकास केन्द्र तथा विद्यालय कर्मचारीको तलबभत्तामा आन्तरिक स्रोतले भ्याय सम्म उचित व्यवस्था गरिने छ ।
- सिता नमुना मा वि मा यस गाँउपालिका वाट संचालन भइरहेको आवासिय छात्रवृत्ति कार्यक्रमलाई निरन्तरता दिइने छ ।
- एक वडा एक आवाशिय विद्यालयको व्यवस्था गरिनेछ ।
- स्थानिय पाठ्यक्रममा गाँउपालिकाको रितिरिवाज, सास्कृतिक भेषभुषा समेटिने गरी निर्माण गरिने छ ।
- विद्यालयको शैक्षिक गुणस्तर सुधार गर्नको लागि समय समयमा प्रभावकारी रूपवाट अनुगमन तथा निरिक्षण गरिने छ ।

स्वास्थ्य

- अहिले वर्तमान परिवेशमा विपद जन्य महामारीलाई लक्षित गरी सोही अनुसारको कार्यक्रम तर्जुमा र कार्यान्वयन गरिनेछ । खार्पूनाथ सामुदायिक अस्पतालको लागि आवश्यक पूर्वाधार निर्माणको लागि प्रकृया अगाडि बढाइनेछ । सेवा विस्तारमा जोड दिइनेछ ।
- न्युनतम सेवा मापदण्ड तथा राष्ट्रिय चिकित्सा मापदण्ड अनुसारको स्वास्थ्य सेवा प्रवाहको लागि आवश्यक पूर्वाधार औषधि औषधीजन्य सामग्री औजार तथा उपकरणको यथोचित व्यवस्था गरिनेछ
- सुन्य होम डेलिभरी को सुनिश्चितता गरी सकेरी आमाका लागि थप प्रोत्साहानको व्यवस्था गरिनेछ ।
- पोषणको सुधारका लागि नियमित रूपमा पोषणको लेखाजोखा गरी कुपोषित बालबालिकाहरूका लागि पोषण कार्यक्रम संचालन गरिनेछ ।
- स्वास्थ्य संस्थाको पहुँच भन्दा बाहिर रहेका वस्तिहरूमा स्थापना भएका सामुदायिक स्वास्थ्य इकाइ निरन्तरता गरिने छ ।
- संघ र प्रदेश संग समन्वय गरी माध्यमिक विद्यालयमा स्वास्थ्य कर्मीको व्यवस्थापनमा विशेष पहल गरिने छ ।
- यस आ व बाट गाँउपालिकाका सबै गर्भवती हरुलाई बस्ती स्तरमै पुगेर निशुल्क भिडियो एक्सरे सेवा प्रदान गरिने छ ।
- यस आ व बाट खार्पूनाथ देखी सिमकोटसम्म जटिल सुकेरी बेथा लागेका महिला हरुलाई अस्पताल पुर्याउन निशुल्क एम्बुलेन्स सेवा प्रदान गरिने छ । साथै खार्पूनाथ का बासिन्दा हरुलाई एम्बुलेन्समा ५० प्रतिशत छुटको व्यवस्था गरिने छ ।

Yagum

कर्ण बहादुर रावल
अध्यक्ष



- सङ्घीय सरकारबाट प्राप्त शसर्त कार्यक्रम र बजेटसँग तालमेल हुने गरी स्वास्थ्यका कार्यक्रमहरूलाई प्रभावकारी बनाउन थप बजेटको व्यवस्था गरी सर्वव्यापी पहुँचको अवधारणा अनुसार गाउँपालिकावासीलाई निःशुल्क आधारभूत तथा आकस्मिक स्वास्थ्य सेवा प्रवाह भएको सुनिश्चित गरिने छ ।
- गाउँपालिका भित्र बसोबास गर्ने गरिव, सिमान्तकृत, शारीरिक रूपले असक्त तथा फरक कार्य क्षमता भएका व्यक्तीहरू तथा पछाडि परेका समुदाय भएका क्षेत्रहरूमा आवश्यकताका आधारमा स्वास्थ्य सेवाको विस्तार गर्दै लगिने छ ।
- गाउँपालिका भित्र बाकि रहेका सबै स्वास्थ्य संस्थाको भवन निर्माण गरि खानेपानी र बिजुलि जडान गरि व्यवस्थित गरिनेछ ।
- गाउँपालिका स्तरको महामारी, रोग नियन्त्रण तथा विपद् व्यवस्थापन आकस्मिक योजना बनाई कार्यन्वयन गरिने छ । साथै महामारी तथा प्राकृतिक प्रकोपको व्यवस्थापन गर्न पालिका स्तरमा कोष स्थापना गरिनेछ ।
- गाउँपालिका अन्तर्गत का ६ वटा स्वास्थ्य संस्था बाट टेलिमेडिसिन सेवा विस्तार का लागि प्रक्रिया बढाइने छ ।
- यस आब २०८१/०८२ मा यस गाउँपालिका मा पोषण सुधार का लागि नियमित रूपमा पोषण को लेखा जोखा गरि कुपोषित बालाबालिकाहरू को उपचार गर्न गाउँपालिकाले व्यवस्था गर्ने छ ।
- सुन्य होम डेलिभरि (पुर्ण सस्थागत सुत्केरि) सुनिश्चितताको कार्यक्रमलाई नियमितता दिइने छ ।
- गाउँपालिकाका स्वास्थ्य संस्थाहरूबाट शनिबारिय सेवा र घर दैलो स्वास्थ्य सेवा लाइ निरन्तरता दिइने छ ।
- पूर्णखोप दिगोपना सुनिश्चितता कार्यक्रमलाई निरन्तरता दीइने छ ।
- उच्च रक्तचाप, क्यान्सर, मधुमेह, दम, कलेजो, मिर्गौला, मानसीक स्वास्थ्य लगाएतका नसर्ने रोगको पहिचान परीक्षण र उपचारका कार्यक्रमहरू प्रदेश तथा सङ्घीय सरकारसँग समन्वय गरी थप प्रभावकारी बनाइनु का साथै दिर्घ रोगीहरू का लागि निसुल्क औसधि उपलब्ध गराइने छ .।
- खापूनाथ गाउँपालिका लाई पोषण यूक्त गाउँपालिका घोषणका लागी आवश्यक कार्यक्रम संचालन गरिने छ ।

खानेपानी तथा सरसफाई

- सफा खानेपानी तथा पुर्ण सरसफाईका लागि विशेष ध्यान दिइनेछ ।
- गाउँपालिकाको समग्र खानेपानी सरसफाई तथा स्वच्छता क्षेत्रको अवस्था सुनिश्चितता,विप्लेषण तथा योजनानिर्माणका लागि सवैका लागि दिगो खानेपानी, सरसफाई तथा स्वच्छता आयोजान(SUSWA)वाट कार्यक्रम संचालन गरिने ।
- नेपाल सरकारको आगामी तीनवर्ष भित्र सबै जनतालाई आधारभूत स्तरको खानेपानी सुविधा उपलब्ध गराउने तथादिगो विकास लक्ष नं ६ बमोजिम सन् २०३० भित्रकुल जनसंख्याको ९० प्रतिशतलाई स्वच्छ खानेपानी सुविधा उपलब्ध गर्ने विशेष पहल गरिनेछ ।
- सरसफाई अन्तर्गत यस गाउँपालिका भित्रका सम्पुर्ण वस्तीमा शौचालय सुधार कार्यक्रमका लागि विभिन्न निकायमा विशेष पहल गरिने छ ।

सस्कृति प्रवर्द्धन

- भाषा साहित्य कला र सस्कृति संरक्षण र सम्बर्द्धनमा विशेष ध्यान दिइनेछ । यससँग सम्बन्धित विभिन्न कार्यक्रमहरू संचालन गरिनेछ ।
- गाउँपालिकामा रहेका गुम्बा मठ मन्दिरहरूको पहिचान संरक्षण एवं सम्बर्द्धनका लागि जोड दिइनेछ ।
- स्थानिय चाडपर्वलाई विशेष मेला अवसरका रूपमा प्रवर्द्धन गर्न विभिन्न साँस्कृतिक महोत्सव गरिनेछ ।
- लैङ्गिक समानता एवं समाजिक समावेशीकरण महिला बालबालिका दलित तथा उत्पिडित जनजाती विपन्न सिमान्तकृत अपाङ्ग एवं पछाडी परेका वर्गलाई लक्षित कार्यक्रमहरू उनिहरूबाटै संचालन गर्न उत्प्रेरित गरिनेछ । राष्ट्रिय मुलप्रवाहीकरणको नीति अवलम्बन गरिनेछ ।
- मानव वेचविखन घरेलु हिंसा बालश्रम छुवाछुत तथा सामाजिक कुरीतीको रूपमा रहेका प्रथाहरूको सबै पक्षहरूको सहयोगमा न्युनिकरणको प्रयास खोजिनेछ ।

Yagum

कर्ण वहादुर रावल
अध्यक्ष



- खार्पुनाथ गाँउपालिकालाई पुर्ण बालविवाह मुक्त गाँउपालिका घोषणा गरिने छ ।
- क्रमश बालमैत्री वडा घोषणा गर्दै आगामी ३ वर्ष भित्र पुर्ण बालमैत्री गाँउपालिका घोषणा गरिनेछ।
- महिला बालबालिका दलित अपाङ्ग जेष्ठ नागरिक असहाय र एकल महिलाहरुको सामाजिक सुरक्षा र मानव अधिकार सम्बन्धी सचेतना कार्यक्रम संचालनमा सामाजिक संघ संस्थाहरुलाई परिचालन गरिनेछ । खेलकुद विकासको लागि खेलकुद सम्बन्धी विभिन्न कार्यक्रमहरु संचालन गरि खेलकुद विकासमा विशेष जोड दिइने छ ।

३. पूर्वाधार विकास

सडक तथा पुल

- खार्पुनाथगाँउपालिकाको पाँचवर्षे आवधिक योजनानिर्माण भइकार्यान्वयन चरणमा रहेको र अन्य क्षेत्रगतगुरुयोजनाहरु एवं नीतिहरुआवश्यकताअनुसार तयार गरिनेछ ।
- गाँउपालिका क्षेत्रभित्रका सडकहरु व्यवस्थित मोटररेवल पुल बनाउन गाँउ यातायातगुरुयोजना (Rural Transport Master Plan-RTMP_) तयार गरी सडक नामाकरण समेत गरिने छ ।
- खार्पुनाथ गाँउपालिकावाट संचालित आयोजनाहरु सुधारिएको उपभोक्ता समिति मार्फत गाँउपालिका भित्रका सम्पूर्ण निर्माण कार्य संचालन तथा सम्पन्न गराउन एकद्वार प्रणाली लागु गराउन पहल गर्ने ।

भवन तथा सहरी विकास

- निर्मित वडा कार्यालय र स्वास्थ्य चौकीहरु लाई सुविधा युक्त बनाइने छ ।
- विद्यालयहरुका भवन निर्माण गर्न आवश्यकता अनुसार उच्च प्राथमिकता दिइनेछ ।
- संभाव्य स्थानमा एकिकृत बस्ती विकासको कार्यक्रम संचालन पहल गरी ४ वर्ष भित्र सुरक्षित आवास पुरा गरिनेछ ।
- गाँउपालिका भित्रका सार्वजनिक सेवाप्रदायक संस्थाको भवन तथा संरचनालाई व्यवस्थित गरिने छ ।
- ५ वर्ष भित्र खार्पुनाथ गाँउपालिकाको प्रशासकिय भवन तथा ५ शैयाको अस्पताल निर्माण गर्न विशेष जोड दिइने छ ।
- लघु जलविद्युत योजनाहरुको लागि विभिन्न सरोकारवालाहरूसँग साझेदारीमा जोड दिइनेछ
-

संचार

- खार्पुनाथ गाँउपालिका भित्र सुचना सन्चारको पहुँच भन्दा बाहिर रहेका बस्तिका लागि 4G सहितको नेपाल टेलिकमको टावर यसै आ.व मा स्थापना गर्न पहल गरिने छ ।
- व्यवस्थित टेलिफोन तथा इन्टरनेट सेवाका लागि सम्बन्धित निकायहरुलाई ध्यानाकर्षण गराईनेछ ।
- विकाससँग सञ्चार र सञ्चारसँगै विकासको अवधारणा आत्मसाथ गरिनेछ ।

४. वातावरण तथा विपद व्यवस्थापन

- वन तथा भु-संरक्षण जलाधार संरक्षण वातावरण संरक्षण जलवायु परिवर्तन भुमि र वनक्षेत्रलाई संरक्षण र विकासका लागि वृक्षारोपणका तथा भु-संरक्षणका कार्यक्रमहरु/क्रियाकलापहरु संचालन गरिनेछ ।
- जडीबुटी खेतीलाई जोड दिइनेछ ।
- दुर्लभ पशुपंक्षि एवं वन्यजन्तुको समुदायमा आधारित संरक्षण प्रणाली अबलम्बन गरिनेछ ।
- जलवायु परिवर्तन अनुकुलनका कार्यक्रमहरु संचालन गरिनेछ ।
- हरित उत्थानशिल समावेशिकरण विकास र दिगोविकासका अवधारणालाई ध्यानमा राखी विकास निर्माण कार्यमा विशेष जोड दिइनेछ ।
- पानीका मुहान तालतलैया तथा कुलकुलेसाहरु संरक्षण तथा व्यवस्थित गरिनेछ । कटान भएका क्षेत्र संरक्षण गर्ने कार्यलाई उच्च प्राथमिकता दिइनेछ ।

५. संस्थागत विकास तथा सेवा प्रवाह

Yagum

कर्ण बहादुर रावल
अध्यक्ष



- मानव संसाधन तथा संस्थागत क्षमता विकासमा गाँउपालिकाको समग्र विकासका लागि विभिन्न तालिम गोष्ठी भ्रमण अध्ययन अनुसन्धान जस्ता कार्यहरूमा जोड दिइनेछ ।
- स्थानीय सीप श्रोत साधन र क्षमताको अधिकतमा उपयोग गर्न विभिन्न सरोकारवाला संघ संस्थाहरूसंग साझेदारीमा विशेष जोड दिइनेछ ।
- जनप्रतिनिधि तथा कर्मचारीहरूको क्षमता विकासका लागि विभिन्न परियोजना कार्य र जिम्मेवारी दिइने छ ।
- संस्थागत पूर्वाधार नागरिक वडापत्र तथा टोकन प्रणाली गाँउपालिकाभित्र अपाङ्ग असहाय बालमैत्री र लैङ्गिकमैत्री पूर्वाधारहरूको निर्माण तथा मर्मत सुधार गरिनेछ । साथै तिनिहरूको लागि सेवाप्रवाहमा विशेष सहूलियत दिइनेछ ।
- स्पष्ट र उपयोगी इलेक्ट्रोनिक/कम्प्युटराइज नागरिक वडापत्रको प्रयोगमा जोड दिइनेछ ।
- सेवा प्रवाहमा विद्युतीय सुचना प्रविधीको प्रयोग सेवा प्रवाहका सम्पूर्ण कार्यहरू कम्प्यूटर र इन्टरनेट प्रणाली मार्फत गरिनेछ ।
- सेवा प्रदायक र सेवाग्राहीहरू प्रविधिमात्री बनाउन विभिन्न तालिम तथा संचारका कार्यक्रमहरू संचालन गरिनेछ ।
- व्यक्तीगत घटना दर्ता कार्यक्रम लाइ सुधार गरी शत प्रतिशत घटना दर्ता अनलाइन गर्ने ।
- .वित्तिय व्यवस्थापन र सुशासन राजस्व परिचालन वित्तिय अनुशासन र वित्तिय जोखिम न्युनिकरण
- संचित कोषबाट हुने तलबभत्ता लगायत सबै सरकारी भुक्तानी सम्बन्धीत व्यक्ति तथा संस्थाको बैङ्क खाता मार्फत मात्रै गरिनेछ ।
- आर्थिक मितव्ययीतालाई जोड दिँदै सुशासन अभिवृद्धिमा जोड दिइनेछ ।
- विभिन्न करका क्षेत्रहरू पहिचान गरी नियमानुसार राजस्व संकलन गरिनेछ ।
- हालसम्म बक्यौदा रहेको मालपोत शुल्क बैंक मार्फत अनिवार्य असुल गरिने छ
- गाउँपालिकाको आवधिक योजना(Peri0dic Plan) अध्यावधिक गरिनेछ ।
- राजश्व प्रक्षेपन योजना(RIAP) निर्माण गरिने योजना
- संगठन तथा व्यवस्थापन सर्वेक्षण(O&M) निर्माण गरिने छ ।
- बालबालिकाको बस्तुगत विवरण(Child profile) गरिने छ ।
- गाउँपालिकाको बस्तुगत विवरण लाई अध्यावधिक गरिने छ।

लेखाङ्कन आन्तरिक लेखापरिक्षण तथा आन्तरिक नियन्त्रण प्रणाली सार्वजनिक सुनुवाई सामाजिक परिक्षण अन्तिम लेखा परिक्षण तथा वेरुजु फर्छौट र सुचना तथा संचार व्यवस्थापन गाँउपालिकाको आर्थिक कारोबारहरूको प्रचलित कानुनअनुसार चुस्त दुरुस्त लेखाङ्कन गर्न लागइने छ । र नियमानुसार आ.ले.प र म.ले.प गरी वार्षिक क्रियाकलापहरू तथा आय व्यायको विवरण आर्थिक मसान्त सकिदा वित्तिकै यथासिघ्र सार्वजनिक सुनुवाई गर्ने व्यवस्था मिलाईने छ ।

वेरुजु र वेरुजु फर्छौटको विषयमा अति सम्बेदन शिलता अपनाइने छ ।

यस खार्पूनाथ गाँउपालिकाको विकास र समृद्धिमा निरन्तर सद्भाव र सहयोग पुर्याउनुहुने खार्पूनाथ गाँउपालिकाकाका नागरिक कर प्रदायकहरू खार्पूनाथ गाँउपालिकाको हित र समुन्नतीका लागि कार्यरत सबै विकासका साझेदार सरकारी गैरसरकारी तथा सामुदायिक संस्थाहरू र संचारमाध्यमहरूप्रति हार्दिक आभार व्यक्त गर्दै बजेटको सफल कार्यान्वयनमा सबैको खुला सहयोगको अपेक्षा गरेको छु ।

समस्याहरू धेरै आउन सक्छन सबै समस्याहरू एकैपटक समाधान गर्नपनि नसकिएला तर बर्तमान वस्तुगत यथार्थ धरातलमा उभिएर चुनौतीहरूको समाधान गर्न हामी खार्पूनाथ वासी कटिबद्ध प्रतिवद्ध र एकताबद्ध भयौं भने अवश्यपनि खार्पूनाथ गाँउपालिकाको उज्ज्वल भविष्य निर्माण गर्न सकिन्छ । आशावादी बनौं ।

धन्यवाद ।

Yagum

कर्ण वहादुर रावल
अध्यक्ष



पेश गर्ने:

कर्ण बहादुर रावल
गाँउपालिका अध्यक्ष
खार्पूनाथ गाँउपालिका, हुम्ला

Karn Bahadur Raval

कर्ण बहादुर रावल
अध्यक्ष



Karn Bahadur

**कर्ण बहादुर रावल
अध्यक्ष**